

## نقد و تبصرہ

(تبصرے کر لیئے دو نسخے ارسال فرمائیں)

### اقبال اور مسئلہ تعلیم

مصنف	-	محمد احمد خان
ناشر	-	ڈاکٹر معز الدین ڈاکٹر اقبال اکیڈمی
طبع	-	سید اظہار الحسن رضوی
مطبع	-	مطبع عالیہ لاہور
صفحات	-	۶۲۵ - قیمت نامعلوم
ملنے کا پتہ -	اقبال اکیڈمی پاکستان - لاہور	

جیسا کہ ڈاکٹر رضی الدین صدیقی نے کتاب کر پیش لفظ میں ذکر فرمایا ہے محمد احمد خان صاحب جامعہ عثمانیہ حیدر آباد دکن کے ان لائق فرزندوں میں سے ہیں جن کے کارنامے شروع ہی سے مادر علمی کا نام روشن کرنے کا باعث ہوئے۔ ایک مصنف کی حیثیت سے ان کی شہرت کا باعث ان کی ضخیم کتاب «اقبال کا سیاسی کارنامہ» ہے جو تقریباً بیس سال قبل شائع ہونی تھی اور جس کا دوسرا ایڈیشن اقبال سینٹری کے موقع پر اقبال اکیڈمی نے شائع کیا۔ اقبال اور اقبالیات محمد احمد خان صاحب کی دلچسپی کا خاص میدان ہے۔ اقبال ہی سے متعلق ایک اور کتاب «اقبال اور قوانین اسلام» پچھلے دنوں زیر تصنیف تھی جو اب تک مکمل ہو چکی ہو گی۔ یہ کتاب پاکستان میں آج کل کے حالات کے پیش نظر یقیناً دلچسپی سے پڑھی جائز گی۔

زیر تبصرہ کتاب اقبال اور مستلزم تعلیم ۱۳ ابواب، اشاریہ اور کتابیات پر مشتمل ہے۔ چہ سو صفحہ کی اس کتاب میں اقبال کے حوالے سے مستلزم تعلیم کے مختلف پہلوؤں پر روشنی ڈالی گئی ہے۔ جیسا کہ اس کتاب کے عنوان سے ظاہر ہے اس کا موضوع مستلزم تعلیم ہے، نہ کہ فلسفہ تعلیم یا فن تعلیم۔ کتاب کے آخری باب میں مصنف نے خود بھی اس کی طرف اشارہ کیا ہے۔

میں جب کسی نئی کتاب کو ہاتھ میں لینا ہوں، یون ہی مطالعہ کیلئے یا بڑھ کر تبصرہ لکھنے کے لئے تو سب سے پہلے میری نظر کتاب کے نام یا عنوان پر پڑتی ہے، پڑتی ہی نہیں ثہہرتی ہے۔ اور میں یہ دیکھتا ہوں کہ کتاب کا عنوان درست اور با معنی ہے یا نہیں۔ میرے نزدیک عنوان کتاب کو کتاب کے محتویات کا عکاس اور آئینہ دار ہونا چاہئے۔ عنوان میں شامل ایک ایک لفظ اور ان الفاظ کی ترتیب بھی اپنا ایک مفہوم رکھتی ہے۔ الفاظ کی تقدیم و تاخیر اور ترتیب میں فرق سے معنی بدل جاتے ہیں، موضوع بدل جاتا ہے، اور موضوع کے تقاضے بدل جاتے ہیں۔ مثلاً پیش نظر کتاب ہی کو لوے لیجئے۔ «اقبال اور مستلزم تعلیم»، کی جگہ اگر «مستلزم تعلیم اور اقبال» عنوان کر دیا جائے تو بادی النظر میں کوئی فرق نہیں محسوس کیا جائے گا مگر اہل نظر جانتے ہیں کہ دونوں میں بڑا فرق ہے۔ یہ دونوں دو موضوع ہیں۔ اور ان سے بحث کرنے میں ایک مصنف کو بالکل الگ الگ ایروج اختیار کرنے کی ضرورت ہوگی۔

دیکھا گیا ہے کہ اس قسم کے باریک اور نازک امتیازات کا بہت کم لوگ ادارک کر پاتھ ہیں۔ اقبال اور مستلزم تعلیم چونکہ «سال اقبال» کی تقریب سے لکھی گئی ہے اور اسے شائع کرنے والے اقبال اکیڈمی پاکستان ہیں، اس لئے قدرتی طور پر اس کا اصل موضوع اقبال کی ذات ہے۔ یعنی اقبال کا مطالعہ اس حیثیت سے کہ انہوں نے تعلیم کے مستلزم پر کیا کچھ کہا ہے اور

اس مسئلے کو کس طرح حل کیا ہے۔ عنوان سے یہ ظاہر نہیں ہوتا کہ کس کا  
مسئلہ تعلیم، مسلم ملت کا، ہندوستان کا، دنیا کا؟ مگر اقبال کے حوالے سے  
سرزمین پاکستان میں مسئلہ تعلیم پر جو کتاب لکھی جائی گی وہ ظاہر ہے  
مسلمانوں ہی سے متعلق ہو گی۔ اگر عنوان میں «ہمارا» یا «مسلمانوں کا» لفظ  
مذکور ہوتا تو عنوان ہی میں یہ بات طریقہ ہو جاتی۔

مرورقہ کتاب کا عنوان دیکھ کر ایک قاری کر ذہن میں پہلا سوال  
یہ پیدا ہوتا ہے کہ آپا تعلیم کے مسئلے پر اقبال کے خیالات اس قابل ہو سکتے  
ہیں کہ انکو ایک کتاب کا موضوع بنایا جائے؟ کیونکہ ان کی عام شہرت جن  
باتوں کی وجہ سے ہے ان میں تعلیم اتنی نمایاں نہیں۔ سو کتاب کا پہلا باب  
«اقبال بحیثیت معلم و مفکر تعلیم»، گویا اس سوال کا جواب ہے۔ فاضل مصنف نے  
اس باب میں یہ باتی کی کوشش کی ہے کہ اقبال کو یہ شک اس کا حق  
حاصل ہے کہ تعلیم کے بارے میں ان کے افکار و خیالات نے صرف سنی جانب  
بلکہ ان سے استفادہ بھی کیا جائے۔ اقبال دس بارہ سال تک تعلیم کے پیشے سے  
وابستہ رہے۔ انہوں نے تعلیم کے مسئلے پر غور کیا ہے اور اپنے خیالات پیش کئے  
ہیں۔ اس باب کو کتاب میں صحیح مقام پر رکھا گیا ہے۔

دوسرा باب جس کا عنوان ہے «علوم جدیدہ اور ان کے بنیادی اصول،  
اقبال کی نظر میں»، یہ باب ۲۵ صفحات پر پہلا ہوا ہے۔ مگر اس کے مباحثت کا  
بڑا حصہ موضوع سے راست تعلق نہیں رکھتا۔ یہ شک ہماری تعلیم کا ایک  
مسئلہ یہ بھی ہے کہ آجکل کے علوم و فنون مسلمانوں کو حاصل کرنے چاہئیں  
بانہیں اور اقبال کے افکار کی روشنی میں اس کا جواب اثبات ہی میں دیا جا  
سکتا ہے۔ مگر اس سلسلے میں اس بحث کی هرگز ضرورت نہ تھی کہ یہ علوم  
اور ان کے بنیادی اصول کیا ہیں اور ان کا تعلق یونان سے جوڑا جائز یا عرب اور

مسلمانوں سے ۔ یہ ایک الگ بحث اور الگ موضوع ہے ۔ موضوع زیر بحث کے تحت اس کتاب میں اس کے متعلق اس طول کلام کی نہ ضرورت تھی نہ گنجائش ۔ اسی طرح کئے غیر ضروری ضمنی مباحث کو جسکے دینے سے کتاب کا حجم اتنا بڑھ گیا ہے کہ اس کا پڑھنا بار معلوم ہوتا ہے ۔

اس کے بعد کے چند اہم ابواب یہ ہیں ۔ تعلیم جدید پر اقبال کی تنقید ، مقاصد تعلیم اقبال کے نقطہ نظر سے ، سیکولر تعلیم اور اقبال ، تعلیم نسوان ، صنعتی تعلیم ابتدائی تعلیم ، وغیرہ ۔ ان ابواب کا تعلق موضوع کتاب سے براہ راست واضح ہے ۔ مگر بعض ابواب کا تعلق محل نظر ہے ۔ مثلاً اقبال کا نظریہ امتزاج علم و عشق ، سیکولر تعلیم اور اسلامی قومیت ، نام نہاد اسلامی ریسرچ پر اقبال کی تنقید ، اسلامی ریسرچ اقبال کے نقطہ نظر سے ۔ ان ابواب کا تعلق فلسفہ تعلیم یا فن تعلیم سے تو جوڑا جا سکتا ہے مگر مستلزم تعلیم کے ذیل میں ان ابواب کے عنوانات اور مشتمل مباحث کا ذکر وضع الشی فی غیر محلہ کے حکم میں آتا ہے ۔ ان ابواب نے بھی کتاب کے حجم کو گران بار حد تک بڑھانے میں مدد دی ہے ۔

کتاب کا آخری باب جس کا عنوان ہے «ام المسائل» ، دقت نظر سے دیکھا جائز تو موضوع کتاب سے براہ راست اور بہر پور تعلق صرف اسی کے حصر میں آتا ہے ۔ منطقی ترتیب کی رو سے اس باب کو کتاب کے آخر میں رکھنے کی بجائے کتاب کے شروع میں رکھنا چاہئے تھا ۔ اس باب کو پڑھنے بغیر کچھ نہیں پتا چلتا کہ مستلزم کیا ہے کس کا ہے اور اس کا حل کیا ہے ۔ مسلمانوں کی تعلیم کے مستلزم کا حل مصنف کے الفاظ میں یہ ہے «کہ نظام تعلیم کی دو رنگی کو ختم کیا جائز اور ایک نیا تعلیمی راستہ نکالا جائز» ۔ لیکن لطف یہ ہے کہ مستلزم اور اس کے حل کا ذکر تو کتاب کے آخری باب اور آخری صفحات میں ہے

مگر اس کی نسبت اقبال کے خیالات کا اس باب میں کوئی ذکر نہیں۔ اس باب کے ۱۳ صفحات میں صرف یہ چند الفاظ ہی ہیں جن کا تعلق اقبال سے ہے۔ «اقبال نے اسی راستے کی نشاندہی کی ہے۔» بہر حال کتاب کا یہ واحد باب ہے جس کو قاری دلچسپی سے پڑھ ڈالتا ہے اور پڑھنے میں الجھن محسوس نہیں ہوتی۔

کتاب کے موضوع اور دائرة کار کا اندازہ تو کم و بیش اس کے عنوان سے ہو جاتا ہے مگر کتاب لکھنے کی غرض و غایت جس کا ذکر مصنف کو کتاب شروع گرنے سے پہلے حرفاً آغاز پیش لفظ یا مقدمہ وغیرہ قسم کی کوئی چیز لکھ کر کر دینا چاہئے تھا، عقدہ لا ینحل ہی رہتا ہے۔ ڈاکٹر رضی الدین صاحب کا لکھا ہوا مختصر سا پیش لفظ شروع میں موجود ہے مگر وہ بالکل ایک رسمي سی تحریر ہے۔ اس میں۔ انہیں اس قسم کا کوئی سوال اٹھا ریا اس کی نسبت کچھ لکھنے کی ضرورت نہ تھی۔ یہ کام مصنف کا تھا کہ وہ ابتداء ہی میں کتاب کے موضوع، مقصد اور مباحثت کا اجمالاً تعارف کرا دیتے۔

موضوع سے بحث میں مصنف کا انداز ناقدانہ نہیں بلکہ مادحانہ اور حامدانہ ہے۔

مباحثت اور مطالب میں تعزیز کی کمی کا احساس ہوتا ہے۔

تبصرے بیج لاگ نہیں۔

انداز بیانیہ ہے اور بیانات سطحی اور سرسری ہیں۔

طول کلام زیادہ ہے۔

اسلوب بیان شرح نوپسی کا ہے۔ کتاب کی اسکیم اور ابواب کی ترتیب

بہت اچھی نہیں۔ ربط و تسلسل کا فقدان ہے۔ تطویل لاطائل اکتا دینے والی ہے۔  
یہ کتاب اطناب ممل کی بہترین مثال ہے۔

اسکولوں اور کالجوں کے اساتذہ طالب علموں کے لئے جس طرح شرحیں  
لکھتے ہیں بیشتر اسی اسلوب سے کتاب کے مباحث تحریر کئے گئے ہیں۔ کوئی  
باشعور واقعی معنوں میں پڑھا لکھا آدمی اس کتاب کو دلچسپی اور انہماک کے  
ساتھ نہیں پڑھ سکتا۔ کتاب کو پڑھنے کے لئے طبیعت پر جبر کرنا پڑتا ہے۔  
ترجموں اور شرحوں نے کتاب کے حجم کو بڑھانے میں مدد دی ہے۔ مگر خود کتاب  
انتی بوجہل ہو گئی ہے کہ اسے لائبریری میں الماری کی زینت تو بنایا جا سکتا  
ہے پڑھا نہیں جا سکتا۔ شرح اور ترجمہ کی بہر مار کے بعد گائیڈ اور  
خلاصہ میں پھر انہی باتوں کو پڑھنے کے لئے بڑے صبر و ضبط کی ضرورت ہوتی  
ہے۔ یوں محسوس ہوتا ہے کہ مصنف نے کتاب کے حجم کو بڑھانے کی ارادی  
کوشش کی ہے۔ یہ ڈھب انداز سے مباحث کی تکرار گران گزرتی ہے۔

صفحہ ۵۹۱ پر «کارے دارد ہے»، «کارے دارد» کافی ہے۔ «بھے» کی  
یہاں ضرورت نہیں ہے۔ ہر چند کہیں کہ ہے نہیں ہے۔ صفحہ ۵۹۳ پر «عملی  
وفکری»، «علمی و فکری»، ہونا چاہئے۔ غالباً یہ پروف کی غلطی ہے۔ صفحہ  
۵۹۶ پر غالب کا ایک شعر نقل کیا ہے۔

اسلام مجھے روکے ہے تو کہیںچھے ہے مجھے کفر  
کعبہ مرے پیچھے ہے کلیسا مرے آگے  
پہلے مصروع میں اسلام کی جگہ ایمان نون غنہ کے ساتھ ہے۔ اسلام کے  
ساتھ مصروع وزن سے گر جاتا ہے۔

اس قسم کی اقسام سے کتاب کا علمی اور تحقیقی معیار معمور ہوتا ہے۔

«ارباب مقتدر»، صفحہ اول پر پیش لفظ میں «ارباب اقدار» کی جگہ «ارباب مقتدر» چھپا ہے۔ غالباً گمان ہے کہ یہ پروف کی غلطی ہے۔ پیش لفظ مصنف کا لکھا ہوا نہیں ہے۔ پھر بھی ذمہ داری اسی کی ہے۔

صفحہ ۸ پر سطر < میں «مکاتیب و مدارس» ہے، «مکاتیب» کی بیجا نویں کاتب» ہونا چاہئے۔ مکاتیب مکتب کی جمع ہے، مکتب کی جمع مکاتب آتی ہے۔ ہو سکتا ہے کہ یہ بھی طباعت اور پروف کی غلطی ہو۔

محمد احمد خان صاحب کا اصرار تھا کہ کتاب کو بالاستیعاب پڑھ کر بے لایگ رائے کا اظہار کیا جائز۔ سو میں نے اپنی حد تک ان کے ارشاد کی تعمیل میں کاوش کی۔ میں نے سطور بالا میں دیانت داری کے ساتھ کتاب کی نسبت اپنے خیالات کا اظہار کر دیا ہے۔ یہ وہ تاثرات ہیں جو کتاب پڑھنے کے بعد پیدا ہوئے لیکن یہ کل صداقت نہیں ہے۔ ان تاثرات کے علاوہ کچھ اور بھی تاثرات ہیں جن کو ذکر نہ کیا گیا تو بات ادھوری رہ جائز کی اور تبصرہ کا توازن مثار ہو گا۔ اس ضمن میں سب سے پہلی بات جس کا ذکر کیا جا سکتا ہے مصنف کی وسعت مطالعہ ہے۔ انہوں نے اقبال اور اقبالیات ہی کا مطالعہ نہیں کیا ہے بلکہ اور بھی بہت کچھ پڑھا ہے جس میں مشرقی علوم اور مغربی علوم دونوں شامل ہیں۔ دوسری اہم بات سلامت طبع کے ساتھ صحت فکر اور سداد نظر ہے جس کی فی زماننا بہت کمی ہے۔ مصنف کا نقطہ نظر ملی شعور اور دینی حس سے بھرہ ور ایک مسلمان کا نقطہ نظر ہے۔ اس لئے ان کے اخذ کردہ نتائج ہمارے قومی عزانی اور امنگوں سے متصادم نہیں ہم آہنگ ہیں۔ تیسرا بات یہ کہ مواد کی فراہمی میں انہوں نے انتہائی محنت اور کاوش سے کام لیا ہے جس کے باعث ان کی کتاب معلومات کا گنجیستہ بن گئی ہے۔ جو تھی چیز زبان و بیان پر قدرت ہے۔ صحت کے ساتھ سلیس اور روان اردو لکھنا کوئی آسان کام نہیں۔

اس لحاظ سے بھی مصنف کی یہ کاوش لائق تحسین ہے۔ زوال علم و عرفان کر اس دور میں جیکس بہت کم کوئی اچھی کتاب دیکھنے میں آتی ہے۔ محمد احمد خان صاحب کی یہ کوشش بعض خامیوں سے قطع نظر بحثیت مجموعی قابل قدر ہے، بالخصوص اقبال پر شائع ہونے والی کتابوں میں اس کا درجہ کمتر نہیں ثابت ہوگا۔

(شرف الدین اصلاحی)

